



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 83 - ஒலி: 97 - திருவள்ளூர் ஆண்டு 2055 - கார்த்திகை 01 - சனிக்கிழமை 16 நவம்பர் 2024 - கோவை ★ ★ 12 பக்கங்கள் Established: 10.8.1942 - Volume: 83 - Issue 97 - Thiruvalluvar Year - 2055 - Karthigai 01 - Saturday 16 November 2024 - Kovai ★ ★ 12 Pages ₹ 5.00



முதலமைச்சர் மு.க.ஸ்டாலின் அவர்கள் நேற்று (15.11.2024) அரியலூர் மாவட்டம், ஜெயங்கொண்டம் நகரில் அரியலூர் மாவட்ட கழகத்தின் சார்பில் நிறுவப்பட்டுள்ள முத்தமிழறிஞர் கலைஞர் அவர்களின் திருவுருவச் சிலையை திறந்து வைத்தார். இந்நிகழ்ச்சியில், நகராட்சி நிர்வாகத் துறை அமைச்சர் கே.என்.நேரு, பொதுப்பணித் துறை அமைச்சர் எ.வ.வேலு, வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம், போக்குவரத்துத் துறை அமைச்சர் சா.சி. சிவசங்கர், உயர்கல்வித் துறை அமைச்சர் முனைவர் கோவி. செழியன், நாடாளுமன்ற உறுப்பினர்கள் ஆ.ராசா, தொல். திருமாவளவன், சட்டமன்ற உறுப்பினர் க.சொ.க. கண்ணன், அரியலூர் மாவட்டக் கழக நிர்வாகிகள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (15.11.2024) அரியலூரில், சட்டமன்ற உறுப்பினரும், கழக ஒன்றிய செயலாளருமான க.சொ.க. கண்ணன் மற்றும் ஒன்றிய செயலாளர் தனசேகர் ஆகியோருக்கு ஜீப்புக்களுக்கான சாவிகளை வழங்கினார். இந்நிகழ்ச்சியில், நகராட்சி நிர்வாகத் துறை அமைச்சர் கே.என். நேரு, பொதுப்பணித் துறை அமைச்சர் எ.வ. வேலு, வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம், போக்குவரத்துத் துறை அமைச்சர் சா.சி.சிவசங்கர், உயர்கல்வித் துறை அமைச்சர் முனைவர் கோவி. செழியன், நாடாளுமன்ற உறுப்பினர்கள் ஆ.ராசா, தொல். திருமாவளவன், சட்டமன்ற உறுப்பினர் க.சொ.க. கண்ணன், அரியலூர் மாவட்டக் கழக நிர்வாகிகள் கலந்து கொண்டனர்.

‘திராவிட மாடல்’ அரசின் திட்டங்களின் நிலை!

பெரம்பலூர், அரியலூர் மாவட்டங்களில் - முதல்வர் மு.க.ஸ்டாலின் கள ஆய்வு!

ஜெயங்கொண்டம் - மகிமைபுரத்தில் - ‘சிப்காட்’ தொழிற்பேட்டைக்கு அடிக்கல் நாட்டினார்!

கொல்லாபுரத்தில் - பல்லாயிரவார்க்கு அரசின் நலத்திட்ட உதவிகள் வழங்கிப் பேருரையாற்றினார்!



முதலமைச்சர் மு.க.ஸ்டாலின் அவர்கள் தலைமையில் முகாம் அலுவலகத்தில், முதலமைச்சருக்கான பொருளாதார ஆலோசனைக் குழுவின் கூட்டம் காணொலிக் காட்சி வாயிலாக நடைபெற்றது. இக்கூட்டத்தில், நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, தலைமைச் செயலாளர் நா. முருகானந்தம், நிதித்துறை முதன்மைச் செயலாளர் த. உதயச்சந்திரன், முதலமைச்சருக்கான பொருளாதார ஆலோசனைக்குழுவின் உறுப்பினர்கள் பேராசிரியர் எஸ்தர் டிபிலோ, பேராசிரியர் ரகுராம் ராஜன், டாக்டர் அரவிந்த் சுப்ரமணியன், பேராசிரியர் மூன் த்ரேஸ், டாக்டர் எஸ். நாராயண் மற்றும் அரசு உயர் அலுவலர்கள் கலந்து கொண்டனர்.

கர்நாடக அரசை கவிழ்க்க காங்கிரஸ் எம்.எல்.ஏ.க்களுக்கு ரூ.50 கோடி வரை பா.ஜ.க. பேரம்!

பெங்களூரு, நவ. 16 - கர்நாடகாவில் காங்கிரஸ் அரசை கவிழ்க்க பா.ஜ.க. தொடுத்து சதி செய்து வருவதாக முதலமைச்சர் சித்தராமையா தெரிவித்துள்ளார். தனது தலைமையிலான மாநில அரசை கவிழ்க்க காங்கிரஸ் எம்.எல்.ஏ.க்களுக்கு தலா 50 கோடி ரூபாய் வழங்க பா.ஜ.க. முன்வந்ததாகவும், ஆனால் எந்தவொரு காங்கிரஸ் எம்.எல்.ஏ.வும் பா.ஜ.க.வின் சதி வலையில் சிக்கவில்லை என்று குறிப்பிட்டுள்ளார்.

அதனால்தான், தனக்கு எதிராக ஒன்றிய பா.ஜ.க. அரசு வழக்குகளை பதிவு செய்வதாகவும் குற்றம் சாட்டியுள்ளார். ஒவ்வொரு எம்.எல்.ஏ.வுக்கும் 50 கோடி ரூபாய் வழங்கும் அளவுக்கு பா.ஜ.க.வுக்கு எங்கிருந்து பணம் கிடைத்தது? என்றும் முதலமைச்சர் சித்தராமையா கேள்வி எழுப்பியுள்ளார்.

நாட்டில் விலைவாசி உயர்வுக்கு மோடி அரசின் கொள்கைகளை காரணம்! காங்கிரஸ் கடும் விமர்சனம்!

புதுடெல்லி, நவ. 16 - நாட்டில் விலைவாசி உயர்வால் மக்கள் கடுமையாக பாதிக்கப்பட்டுள்ளதற்கு மோடி அரசின் தோல்வியடைந்த கொள்கைகளே காரணம் என்று காங்கிரஸ் கட்சி விமர்சித்துள்ளது. நாடு முழுவதும் உணவுப் பொருட்கள் விலை முன்போலும் இல்லாத விதமாக கடுமையாக உயர்ந்துள்ளது. இதுகுறித்து கருத்து தெரிவித்த காங்கிரஸ் பொதுச் செயலாளர் ஜெய்ராம் ரமேஷ்,

விலைவாசியை கட்டுப்படுத்துவதுதான் முதன்மைப்பணி என்று கூறும் மோடி அரசுக்கு, உணவுப் பொருட்கள் விலை விண்ணைத் தொடும் அளவுக்கு உயர்ந்துப் பது தெரியாதா? என்று கேள்வி எழுப்பியுள்ளார். காய்கறிகள் விலை 42 சதவிகிதம் அதிகரித்துள்ளதாக குறிப்பிட்ட அவர், தக்காளி விலை 161 சதவிகிதமும், உருளைக்கிழங்கு 64 சதவிகிதமும், வெங்காயம் 51 சதவிகிதமும் விலை

உயர்ந்திருப்பதை சுட்டிக்காட்டியுள்ளார். இதனால், சாமானிய மக்கள் காய்கறிகளை வாங்க முடியாத அவல நிலைக்கு தள்ளப்பட்டுள்ளதாகவும் குற்றம் சாட்டியுள்ளார்.

மோடி அரசு தனது கொள்கைகளில் அடைந்த தோல்வியின் விளைவாகத்தான், விலைவாசி உயர்வால் மக்கள் கடுமையாக பாதிக்கப்பட்டுள்ளதாக காங்கிரஸ் பொதுச்செயலாளர் ஜெய்ராம் ரமேஷ் தெரிவித்துள்ளார்.

சென்னை, நவ. 16 - பெரம்பலூர், அரியலூர் மாவட்டங்களில் திராவிட மாடல் அரசின் திட்டங்களின் நிலை குறித்து முதல்வர் மு.க.ஸ்டாலின் அவர்கள் நேற்று முன்தினம் கள ஆய்வு மேற்கொண்டார்.

ஜெயங்கொண்டம் - மகிமைபுரத்தில் ‘சிப்காட்’ தொழிற்பேட்டைக்கு அடிக்கல் நாட்டினார். கொல்லாபுரத்தில் நடைபெறும் மாபெரும் அரசு விழாவில், பல்லாயிரக்கணக்கான பயனாளிகளுக்கு அரசின் நலத்திட்ட உதவிகள் வழங்கிப் பேருரையாற்றினார்.

கழக அரசின் திட்டங்கள் செயல்படுத்தப்பட வேண்டும் விதம் குறித்து அமைச்சர்கள் - உயர் அதிகாரிகளுடன் கலந்துரையாடி ஆய்வு மேற்கொண்டனர். திராவிட மாடல் அரசின் திட்டங்கள், கடைநிலையில் ஏழை, எளிய மக்களை தங்கு தடையின்றிச் சென்றடைய ஆற்ற வேண்டிய பணிகள் குறித்து அறிவுரைகள் வழங்கினார்.

அதன் விவரம் வருமாறு:- இந்தியாவின் மற்ற மாநிலங்கள் பின்ப்பற்றக்கூடிய வகையில் சாதனைத் திட்டங்களை நிறைவேற்றி வரும் நமது திராவிட மாடல் அரசின் ஒவ்வொரு திட்டமும் செயல்பாடுகளும் தமிழ்நாட்டு மக்களுக்கு முழுமையான பயன்களைத் தருவதை உறுதி செய்வதற்காக நமது முதல்வர் அவர்கள், ‘தாம் மாவட்டத்தோறும் நேரில் கள ஆய்வு செய்யவிருப்பதை’ அக்டோபர்

22- அன்று நாமக்கல் மாவட்டத்தில் நடைபெற்ற நலத்திட்ட உதவிகள் வழங்கும் விழாவில் அறிவித்தார்கள்.

முதல்வர் அறிவிப்பு! “நவம்பர் 5, 6 தேதிகளில் கோவைக்குச் சென்று கள ஆய்வினைத் தொடங்கவிருக்கிறேன். மற்ற மாவட்டங்களிலும் தொடர விருக்கிறேன். கள ஆய்வுப் பணிகளை அந்தந்த மாவட்டங்களில் நிறைவு செய்தபிறகு, கழகப் பணிகளையும் ஆய்வு செய்வேன். கண்மணிகளாம் உடன்பிறப்புகளையும் நேரில் கண்டு நெஞ்சம் மகிழ்வேன்”

- என்று உணர்ச்சிமேலிட அந்த அறிவிப்பினை வெளியிட்டு மகிழ்ந்தார்கள் முதல்வர் அவர்கள்.

கோவையில் ‘சிக்ஸர்’ அடித்த முதல்வர்! அந்த அறிவிப்பிற்கொப்ப முதலமைச்சர் மு.க.ஸ்டாலின் அவர்கள், கோவை மாவட்டத்தில் இரண்டு நாட்கள் பயணம் மேற்கொண்டு கள ஆய்வில் ஈடுபட்டார்.

இரண்டாம் நாளின்போது, ரூ.300 கோடியில் தந்தை பெரியார் நூலகம் மற்றும் அறிவியல் ஆய்வகத்திற்கான அடிக்கல் நாட்டு விழாவில் கோவை மாவட்ட வளர்ச்சிக்காக 6 முக்கியத் திட்டங்களை அறிவித்தார்கள்.

“இந்தத் திட்டங்களை வெளியிட்டு கோவையில் சிக்ஸர்

அடித்தார் முதலமைச்சர் மு.க.ஸ்டாலின் அவர்கள்” என ‘திநியூ இந்தியன்’ எக்ஸ்பிரஸ் ஆங்கில நாளேடு மனப்பூர்வமாக வர்ணித்திருந்தது. “கோவையில் முதல்வர் ‘சிக்ஸர்’ அடித்தார்” எனும் அந்த வர்ணனை எட்டுத் திசையும் எதிரொலித்தது எனின் அது மிகையல்ல!

விருதுநகர் மாவட்டத்தில் முதல்வர் ஆய்வு!

அதனைத் தொடர்ந்து நவ.9 மற்றும் 10ஆம் தேதிகளில் விருதுநகர் மாவட்டத்தில் முதல்வர் அவர்கள் கள ஆய்வு மேற்கொண்டார்.

‘சிப்காட்’ தொழிற்பேட்டைக்கு அடிக்கல்!

அதன் தொடர்ச்சியாக - பெரம்பலூர், அரியலூர் மாவட்டங்களில் முதல்வர் மு.க.ஸ்டாலின் அவர்கள் நேற்று கள ஆய்வு மேற்கொண்டார்.

நேற்று கள ஆய்வின் போது - அரியலூர் மாவட்டம் - ஜெயங்கொண்டம் அருகே உள்ள மகிமைபுரம் பகுதியில் ‘சிப்காட்’ தொழிற்பேட்டை அமைக்க அடிக்கல் நாட்டப்பட்டது. முதலமைச்சர் மு.க.ஸ்டாலின் அவர்கள் சிப்காட் தொழிற்பேட்டை அமைக்க அடிக்கல் நாட்டினார்.

தொடர்ந்து, அரியலூர் கொல்லாபுரம் பகுதியில் நடைபெற்ற பிரம்மாண்ட அரசு நிகழ்ச்சியில் பல்லாயிரக்கணக்கான, பயனாளிகளுக்கு முதலமைச்சர் அவர்கள் நலத்திட்ட உதவிகளை வழங்கி, விழாப் பேருரையாற்றினார்.